

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 07/03/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

1. UPSCની પરીક્ષામાં ગુજરાતના ઉમેદવારોના વિક્રમ જનક પરિણામને બિરદાવતા મુખ્યમંત્રી. ઉત્તીર્ણ ઉમેદવારોને શુભકામનાઓ પાઠવી
2. ગુજરાત બાર કાઉન્સિલની ચૂંટણી સંપન્ન. મતગણતરી નવમી માર્ચના રોજ હાથ ધરાશે
3. સુરતની એક ફેક્ટરીમાં ટાંકીમાં ઉતરેલા ત્રણ કામદારોના ગુગળામણને કારણે મોત-એકની હાલત ગંભીર
4. અમદાવાદ એરપોર્ટ ઉપરથી બેંગકોક જઈ રહેલા બે મુસાફરો પાસેથી 70 હજારથી વધુ અમેરિકન ડોલર જપ્ત
5. ગોંડલ માર્કેટિંગ યાર્ડમાં કેસર કેરીની આવકની શરૂઆત
6. આગામી પાંચ દિવસ રાજ્યમાં હિટવેવની આગાહી

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## CM PATEL UPSC

યુપીએસસીમાં ઉત્તીર્ણ થનારા ગુજરાતનાં 34 ઉમેદવારોને મુખ્યમંત્રીએ શુભકામના પાઠવી. યુપીએસસી સિવિલ સર્વિસ પરીક્ષા-2025માં ગુજરાતના 34 યુવક-યુવતી ઉત્તીર્ણ થયા છે ત્યારે મુખ્યમંત્રી ભૂપેન્દ્ર પટેલ દ્વારા તેમને હાર્દિક શુભકામનાઓ પાઠવી છે.

મુખ્યમંત્રીએ જણાવ્યું છે કે, યુપીએસસી સિવિલ સર્વિસ પરીક્ષા 2025 માં ગુજરાતના કુલ 34 જેટલા તેજસ્વી દીકરા-દીકરીઓ ઉત્તીર્ણ થયા છે, જે આપણા રાજ્ય માટે અત્યંત ગૌરવની વાત છે.

સ્પીપા (એસપીઆઇપીએ)- ગુજરાત સરકાર દ્વારા સ્પર્ધાત્મક પરીક્ષાઓ માટે પૂરી પડાતી ઉત્તમ તાલીમ, પ્રોત્સાહક વાતાવરણ અને રાજ્યના યુવાનોની અથાગ મહેનત આજે સફળતાના શિખરો સર કરી રહી છે, તેની મને ખુશી છે. પ્રધાનમંત્રી નરેન્દ્ર મોદીએ “વિકસિત ભારત@ 2047”નું મહાન વિઝન આપણી સામે મૂક્યું છે. આ વિઝનને સાકાર કરવામાં આપ સૌ પોતાની વહીવટી કુશળતાથી શ્રેષ્ઠ યોગદાન આપશો, અને રાષ્ટ્રસેવા તથા જનકલ્યાણના ભાવને સર્વોપરી રાખીને ગુડ ગવર્નન્સની નવી મિસાલ કાયમ કરશો.

## BARCOUNCIL-PATAN

ગુજરાત બાર કાઉન્સિલની ચૂંટણી ગઇકાલે સાંજે સંપન્ન થઇ હતી... શાંતિપૂર્ણ માહોલમાં યોજાયેલા આ મતદાન બાદ હવે મત પેટી સીલ કરવામાં આવી છે.

આગામી નવમી માર્ચે મતગણતરી હાથ ધરાશે અને 14મી માર્ચ સુધીમાં પરિણામો જાહેર થશે.

ત્યારે બાર કાઉન્સિલ ઓફ ગુજરાતની ચૂંટણી અંતર્ગત પાટણ જિલ્લામાં 5 તાલુકાના મતદાન મથક ખાતે ગઇકાલે સવારથી શાંતિપૂર્ણ માહોલમાં મતદાન પ્રક્રિયા શરૂ થઈ હતી જે સાંજે પૂર્ણ થઈ હતી. આ ચૂંટણી માટે પાટણ જિલ્લામાંથી રાધનપુરના વકીલ એમ.આર. ચૌધરી એક ઉમેદવાર હોવાનું પાટણ ખાતેના ચૂંટણી અધિકારી વકીલ આર.ડી. દેસાઈએ જણાવ્યું હતું. જિલ્લાના કુલ 1250 જેટલા નોંધાયેલ વકીલ મતદારો પૈકી ઘણાએ પોતાનો મતાધિકારનો ઉપયોગ કર્યો હતો.

## VADODARA MP OFFICE E PORTAL

વડોદરામાં એમપી ઓફિસ ઈ-પોર્ટલનું લોન્ચિંગ કરવામાં આવ્યું હતું. અટલ સાંસદ જનસેવા કેન્દ્ર ખાતે યોજાયેલ કાર્યક્રમમાં નાયબ મુખ્યમંત્રી હર્ષ સંઘવીના હસ્તે આ પોર્ટલનું વિધિવત લોન્ચિંગ કરવામાં આવ્યું.

આ પોર્ટલ દ્વારા નાગરિકોને હવે સાંસદ કાર્યાલય સંબંધિત વિવિધ સેવાઓ અને માહિતી પોતાના મોબાઈલના ફિંગરટિપ્સ પર ઉપલબ્ધ થશે. ડિજિટલ ઇન્ડિયા તરફ આગળ વધી રહેલા દેશમાં નાગરિકોને નાની નાની બાબતો માટે સરકારી કચેરીઓના ધક્કા ન ખાવા પડે તે હેતુસર આ ઈ-પોર્ટલ તૈયાર કરવામાં આવ્યું હોવાનું વડોદરાના સાંસદ ડોક્ટર હેમાંગ જોષીએ જણાવ્યું હતું.

બાઇટ-ડો. હેમાંગ જોષી, સાંસદ વડોદરા

હાલમાં પોર્ટલ અંગ્રેજી ભાષામાં ઉપલબ્ધ છે, પરંતુ આગામી સમયમાં તેને ગુજરાતી અને હિન્દી ભાષામાં પણ ઉપલબ્ધ બનશે.

## PM RAHAT SCHEME

રાજ્યમાં PM-RAHAT યોજનાના અસરકારક અમલીકરણ માટે ગાંધીનગરમાં રાજ્યસ્તરીય વર્કશોપ યોજાયો હતો. માર્ગ અકસ્માત પીડિતોને ગોલ્ડન અવરમાં સારવાર સુનિશ્ચિત કરવા PM-RAHAT યોજના પર તાલીમ સત્ર યોજાયું હતું. જેમાં PM-RAHAT યોજનાના અમલ અને સંકલન માટે અધિકારીઓને માર્ગદર્શન અપાયું હતું.

આ યોજના હેઠળ માર્ગ અકસ્માત પીડિતોને હોસ્પિટલમાં 7 દિવસ સુધી દોઢ લાખ રૂપિયા સુધીની કેશલેસ સારવાર ઉપલબ્ધ કરાવવામાં આવે છે, જેથી તાત્કાલિક સારવાર માટે પૈસાની અછત અવરોધરૂપ ન બને. આ વર્કશોપમાં ગુજરાતના તમામ જિલ્લાઓના રોડ સેફ્ટી નોડલ અધિકારીઓ, ગુજરાત પોલીસના અને આરોગ્ય વિભાગના વરિષ્ઠ અધિકારીઓ, તેમજ સંબંધિત વિભાગોના પ્રતિનિધિઓ ઉપસ્થિત રહ્યા હતા.

સ્ટેટ ટ્રાફિક બ્રાન્ચ એસ.પી. સાહિત્યા દ્વારા યોજનાની કામગીરી અને અમલીકરણ સંબંધિત મુદ્દાઓ અંગે વિગતવાર માહિતી આપવામાં આવી.

બાઇટ- સાહિત્યા, એસપી ટ્રાફિક સ્ટેટ બ્રાંચ

## SURAT LABOUR DEATH

પાંડેસરા જીઆઇડીસી ખાતે આવેલ એક ડાઈગ મિલમાં કેમિકલની ટાંકી સાફ કરવા ઉતરેલા ત્રણ શ્રમિકોને ગૂંગળામણ થતાં મોત નિપજ્યાં છે. પ્રાપ્ત માહિતી અનુસાર પાંડેસરા ગણેશનગર વિસ્તારમાં રહેતા ચાર શ્રમિકો પાંડેસરા ટાંકીમાં જમા થયેલો કચરો સાફ કરવા માટે ટાંકીમાં ઉતર્યા હતા. આ દરમિયાન ટાંકીમાં રહેલી ગેસની પાઇપમાંથી અચાનક કેમિકલનો ગેસ લીકેજ શરૂ થતા ગૂંગળામણ થવા લાગી હતી અને થોડા જ સમયમાં તેઓ ટાંકીની અંદર બેભાન થઈ ગયા હતા.

તાત્કાલિક સારવાર માટે તેમને ખાનગી હોસ્પિટલમાં ખસેડવામાં આવ્યા હતા. જ્યાં હોસ્પિટલમાં સારવાર દરમિયાન ૩ ના મોત થયા છે. જ્યારે એકની હાલત ગંભીર છે.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

## US DOLLAR SEIZEED

અમદાવાદ એરપોર્ટ પરથી બેંગકોક જતા બે મુસાફરો પાસેથી 70 હજાર કરતાં પણ વધુના અમેરિકન ડોલર ઝડપવામાં આવ્યાં હતા. અમદાવાદથી બેંગકોક જતી ફ્લાઇટમાં આ મુસાફર યુગલ જઈ રહ્યું હતું. કસ્ટમ વિભાગે આ બંનેની તપાસ કરતાં તેમની પાસેથી ગેરકાયદે લઈ જઈ રહેલા 63 લાખથી વધુ રૂપિયાની કિંમતના અમેરિકન ડોલર જપ્ત કરાયા હતા.

## ARVALLI -STALL

ઓર્ગેનિક ખેતી કરતા ખેડૂતોની જણાસી લોકો સુધી પહોંચી શકે અને ખેડૂતોને સારો ભાવ મળી રહે તે હેતુથી ગુજરાત રાજ્ય પ્રાકૃતિક વિકાસ બોર્ડ દ્વારા સ્ટોલ શરૂ કરવામાં આવ્યા હતા.

જિલ્લા કલેક્ટર અને જિલ્લા વિકાસ અધિકારીના માર્ગદર્શન હેઠળ જિલ્લા સેવા સદન તેમજ અરવલ્લી જિલ્લાના અલગ અલગ જગ્યાએ આવા સ્ટોલ શરૂ કરવામાં આવ્યા હતા, જે ખેડૂતો દ્વારા પકવવામાં આવતા અલગ અલગ પાકો અને ઉપજોને વેચાણ અર્થે મુકવામાં આવી હતી, જેથી ખેડૂતોનો ઓર્ગેનિક પાકનું વેચાણ થઈ શકે અને ખેડૂતોને સારો ફાયદો થઈ શકે...

બાઈટ : નિકુંજ પરમાર, જિલ્લા પ્રોજેક્ટ મેનેજર, પ્રા. વિ. બોર્ડ, અરવલ્લી

## KESAR-KERI-GONADAL

ગોંડલ માર્કેટિંગ યાર્ડમાં કેસર કેરીની આવકની શરૂઆત થઈ છે. કેસર કેરીનું વિધિવત આગમન ગોંડલ યાર્ડમાં થતા કેરી રસિકો માટે સારા સમાચાર છે. ગોંડલ માર્કેટિંગ યાર્ડના ચેરમેન અલ્પેશ ઢોલરીયાએ જણાવ્યું હતું કે, પ્રથમ કેસર કેરીના ૪ બોક્સની આવક થઈ હતી જેના હરાજમાં મુદ્દતના ભાવ એક કિલોના ૫૦૧ રૂપિયા બોલાયા હતા.

## WEATHER

આગામી પાંચ દિવસ રાજ્યમાં હિટવેવની હવામાન વિભાગે શક્યતા દર્શાવી છે. બે દિવસ ભાવનગરમાં હિટવેવ રહેવાની આગાહી પણ કરાઈ છે. હવામાન વિભાગના વૈજ્ઞાનિક પ્રદીપ શર્માના જણાવ્યા અનુસાર, બે દિવસ બાદ પોરબંદર, દીવ, સુરત, ભરૂચ, નવસારી, વલસાડ, દમણ અને દાદરા નગર હવેલીમાં ચેલો અલર્ટ સાથે હિટવેવની શક્યતા છે.

બાઈટ- પ્રદીપ શર્મા, હવામાન વૈજ્ઞાનિક, અમદાવાદ

T20 વર્લ્ડ કપ સમયે અમદાવાદમાં ગરમીનો અનુભવ થઈ શકે છે. ૪ માર્ચે અમદાવાદનું તાપમાન ૩૭ ડિગ્રી આસપાસ રહેવાની શક્યતા છે.

## TEAM INDIA

આવતીકાલે અમદાવાદના નરેન્દ્ર મોદી સ્ટેડિયમ ખાતે ટી-20 વર્લ્ડકપરની ફાઇનલ મેચ રમાશે. અમદાવાદના ક્રિકેટ ચાહકોનો અનેરો ઉત્સાહ જોવા મળી રહ્યો છે. ત્યારે ટીમ ઇન્ડિયા ગઇકાલે સાંજે અમદાવાદ પહોંચી હતી..

મુંબઇમાં ઈંગ્લેન્ડ સામે શાનદાર વિજય મેળવનારી ટીમ ઇન્ડિયાનું અમદાવાદ ખાતે ભવ્ય સ્વાગત કરાયું હતું.. આ મેચને લઇને પોલીસે ચુસ્ત બંદોબસ્ત ગોઠવી દીધો છે. આ ઉપરાંત આવતીકાલની મેચને લઇને ક્રિકેટ રસિકો મોડી રાત્રે પણ ઘરે પહોંચી શકે તે માટે મેટ્રોનો સમય લંબાવવામાં આવ્યો છે.

## RAJKOT-CRICKET

રાજકોટ રેલવે ડિવિઝનમાં “DRM ટ્રોફી” ક્રિકેટ ટુર્નામેન્ટનો શુભારંભ થયો છે. જેમાં 11 વિભાગીય ટીમો વચ્ચે 28 મેચો રમાશે. આ ક્રિકેટ ટુર્નામેન્ટ 6 માર્ચથી 22 માર્ચ 2026 દરમિયાન રાજકોટ સ્થિત રેલવે ક્રિકેટ સ્ટેડિયમમાં યોજાઈ રહી છે.

આ સ્પર્ધામાં રાજકોટ રેલવે ડિવિઝનના વિવિધ વિભાગો – વાણિજ્ય, મિકેનિકલ, એન્જિનિયરિંગ, ઓપરેટિંગ, સિગ્નલ અને ટેલિકોમ્યુનિકેશન, પર્સનલ, રેલવે સુરક્ષા દળ (RPF), ઇલેક્ટ્રિકલ, TRD (ઇલેક્ટ્રિકલિફિકેશન) અને એકાઉન્ટ્સ વિભાગની કુલ 11 ટીમો ભાગ લઈ રહી છે.